



Dr.K.Krishnasamy M.D

Founder & President
Puthiya Tamilagam Party
Former Member of Legislative Assembly



பெறுதல்,

தேதி: 08.01.2023

திரு மு.ராமர், மாவட்டச் செயலாளர்,

திரு வாழையூர் குணா, மாநில கொள்கைப்பரப்பு துணைச் செயலாளர்,

திரு. மு. சிவக்குமார், மாநில கொள்கைப்பரப்பு துணைச் செயலாளர்,

திரு. ராமகிருஷ்ணன், மண்டல செய்தி தொடர்பாளர்,

மற்றும் மாவட்ட, ஒன்றிய, கிளை நிர்வாகிகள்

திருநெல்வேலி மாவட்டம்

வணக்கம்.,

நிர்வாகிகள் அனைவருக்கும் புதிய தமிழகம் கட்சியின் புத்தாண்டு மற்றும் பொங்கல் நல்வாழ்த்துக்கள்.

புதிய தமிழகம் கட்சியின் 25 ஆம் ஆண்டு வெள்ளி விழா நிறைவு மாநாட்டுக்கு பின், இக்கடிதத்தின் வாயிலாக உங்கள் அனைவரிடத்திலும் உரையாடுவதில் மிகுந்த மகிழ்ச்சி அடைகிறேன். நமது கட்சியின் மாநாடு சிறப்பாக நடைபெற நீங்கள் ஆற்றிய பங்கு போற்றுதலுக்கு உரியது.

மாநாட்டுக்குப் பின் தமிழகத்தையும் தாண்டி புதிய தமிழகம் கட்சியின் மீது அனைத்து பொது மக்களுக்கும் உருவாகியுள்ள நன்மதிப்பை நீங்கள் அனைவரும் நன்கு அறிவீர்கள். அரசியல் - அதிகாரத்தை வென்றெடுக்க நாம் அன்றிலிருந்தே பொதுத்தளத்தில் பயணிக்க துவங்கி விட்டோம் என்பதை நினைவு கூற விரும்புகிறேன்.

அதன் துவக்கமாக தை திருநாளாம் பொங்கல் திருநாளை புதிய தமிழகம் கட்சியின் சார்பாக 'ஒருமைப்பாட்டு பொதுமை' பொங்கலாக நடத்திட வேண்டும் என்பது குறித்து



Dr.K.Krishnasamy M.D

Founder & President
Puthiya Tamilagam Party
Former Member of Legislative Assembly



நமது மாவட்ட நிர்வாகிகளுடன் ஏற்கனவே ஆலோசிக்கப்பட்டுவிட்டது; அதற்கான பணிகளை நீங்கள் துரிதமாக செய்து கொண்டு இருப்பீர்கள் என்று நம்புகிறேன்.

'ஒருமைப்பாடுப் பொதுமை' பொங்கல் கொண்டாடுகின்ற நாம் அந்த சொல்லின் பொருளுக்கேற்ப அந்த நிகழ்ச்சியில் உங்கள் மாவட்டத்தில் உள்ள அனைத்து சமுதாய, மத தலைவர்களையும் அந்த நிகழ்ச்சியிலே அழைத்து, பெருமைப்படுத்திட வேண்டும். மேலும் 500 ஆண்களுக்கும் 500 பெண்களுக்கும் வேட்டி - சேலைகள் பொங்கல் பரிசாக வழங்கப்பட வேண்டும் என்ற மிக முக்கியமான அம்சங்கள் குறித்து ஏற்கனவே தெரிவிக்கப்பட்டுள்ளது.

திருநெல்வேலி மாவட்டத்திற்கு நான் **12.01.2023 – வியாழக்கிழமை** அன்று வருகை புரிய உள்ளேன். பொங்கல் நிகழ்ச்சி அன்று சரியாக **மதியம் 1.30 மணி முதல் மாலை 3.00 மணிக்குள்** நிறைவு பெற வேண்டும்.

இதே நாளில் மற்ற மாவட்ட நிகழ்ச்சிகளிலும் பங்கேற்க வேண்டிய இருப்பதாலும்; அனைத்து நிகழ்ச்சிகளும் மாலை 6 மணிக்குள்ளாக முடிக்க வேண்டி இருப்பதாலும்; ஒரு மாவட்டத்திலிருந்து இன்னொரு மாவட்டத்திற்கு செல்ல பயண நேரம் குறைந்தது 2 மணி நேரம் ஆவதால், நேரத்தின் அருமை கருதி நிர்வாகிகள் குறித்த நேரத்தில் நிகழ்ச்சிகளை துவக்கி நிறைவு செய்ய திட்டமிட்டு செயல்படுமாறு அன்புடன் கேட்டுக்கொள்கிறேன்.

கடைப்பிடிக்க வேண்டிய விதிமுறைகள்:

- ✓ அனைத்து மாவட்ட நிர்வாகிகளும் ஒற்றுமையுடன் மற்றவர்கள் பாராட்டக்கூடிய வகையில் செயல்பட வேண்டும்.



Dr.K.Krishnasamy M.D

Founder & President
Puthiya Tamilagam Party
Former Member of Legislative Assembly



- ✓ இலவச வேட்டி - சேலை வழங்கிட அழைத்து வரக் கூடியவர்கள் பரவலாக மாவட்ட முழுவதிலிருந்தும் அழைத்து வரப்பட வேண்டும்; அதில் அனைத்து சமுதாய - மதப் பிரிவினையைச் சார்ந்தவர்களும் இடம் பெற வேண்டும்.
- ✓ முதியோர்கள், கணவனால் கைவிடப்பட்டோர், விதவைகள், மாற்றுத்திறனாளிகள் போன்றவருக்கு முன்னுரிமை அளிக்கப்பட வேண்டும்.
- ✓ மேடை, ஒலிப்பெருக்கி சிறப்பான முறையில் அமைக்கப்பட வேண்டும்.
- ✓ கட்சிக் கொடி ஏற்றுவதற்கு ஏற்பாடு செய்யப்பட வேண்டும்.
- ✓ சாலையின் ஓரங்களில் கட்சிக் கொடி கட்டப்பட வேண்டும்.
- ✓ விழா மைதானத்தில் தோரணங்கள் கட்டப்பட வேண்டும்.
- ✓ அழைத்து வரப் படக்கூடிய அனைவருக்கும் இருக்கைகளில் அமர வைக்கப்பட வேண்டும்.
- ✓ மாவட்டத்தின் பல பகுதியிலிருந்தும் அழைத்து வரப்படும் மக்களை மீண்டும் அதே இடத்தில் கொண்டு போய் சேர்க்கும் வகையில் பயண ஏற்பாடு திட்டமிட்டு செய்யப்பட வேண்டும்.
- ✓ அனைவருக்கும் கண்டிப்பாக இனிப்பு பொங்கல் வழங்கப்பட வேண்டும். அந்த நிகழ்ச்சியில் பங்கு கொள்ளக்கூடிய அனைவருக்கும் பொங்கல் வழங்குவதற்கு ஏதுவாக நான் நிகழ்ச்சி வருவதற்கு முன்பாகவே பொங்கல் தயாராக இருக்க வேண்டும். நான் நிகழ்ச்சிக்கு வந்த பிறகு, சிறிய பாணையில் பொங்கலிட்டு அதிகபட்சம் 1 மணி நேரத்திற்குள் நிகழ்ச்சி முடிக்கப்பட வேண்டும்.
- ✓ மேடையில் சிறப்பு அழைப்பாளராக அழைத்து வரப்பட்ட பிற சமுதாய தலைவர்கள் மட்டுமே அமர வேண்டும்; அவர்களுடன் மாநில, மாவட்ட செயலாளர்களும் அமரலாம். பிற நிர்வாகிகள் நிகழ்ச்சியை ஒருங்கிணைப்பதிலும், கட்டுப்படுத்துவதிலும் மட்டுமே கவனம் செலுத்த வேண்டும்.



Dr.K.Krishnasamy M.D

Founder & President
Puthiya Tamilagam Party
Former Member of Legislative Assembly



- ✓ இதுவரையிலும் எந்த அரசியல் கட்சியும் இதுபோன்று பொங்கல் தினத்தன்று ஏழை, எளிய மக்களுக்கு நல்ல திட்டங்கள் வழங்கி "ஒருமைப்பாட்டு பொங்கல் விழா" கொண்டாடியதில்லை. அதனடிப்படையில் நாம் ஏற்கனவே பல்வேறு அம்சங்களுக்கு முன்மாதிரியாக இருந்திருக்கிறோம். எனவே நம்முடைய புதிய தமிழகம் கட்சியின் ஒருமைப்பாட்டுப் பொதுமை பொங்கல் மற்றவர்களுக்கு முன்மாதிரியாக விளங்கிடக் கூடிய வகையில் மிகவும் கட்டுப்பாட்டுடனும், அதே சமயத்தில் எழுச்சியுடனும் - மகிழ்ச்சியுடனும் கொண்டாடப்பட வேண்டும்.
- ✓ அந்த நிகழ்ச்சியில் மாவட்ட அளவிலான பத்திரிகையாளர்களை பங்கேற்ற செய்து, செய்தி வெளியிட முயற்சி எடுக்க வேண்டும்.
- ✓ இலவச வேட்டி சேலை வழங்கக்கூடிய பைகள் தலைமையிலிருந்து வடிவமைக்கப்பட்ட பைகளில் மட்டுமே வழங்கப்பட வேண்டும்.
- ✓ கடுமையான வெயில் இருப்பதாக கருதும் பட்சத்தில் இரண்டொரு சாமியானா பந்தல்களை போட்டுக் கொள்வது நல்லதாக இருக்கும்.
- ✓ மீண்டும் ஒருமுறை மாவட்ட அளவில் ஆலோசனை கூட்டம் நடத்தி, நிகழ்ச்சி ஏற்பாடு குறித்து திட்டமிடல் செய்து பணிகளை பகிர்ந்து, அனைவரும் பாராட்டக்கூடிய வகையில் வரலாற்று சிறப்புமிக்க இந்த ஒருமைப்பாட்டு பொங்கல் நிகழ்ச்சியையும் நடத்திக் காட்டிட வேண்டுகிறேன்.

அன்புடன்

(டாக்டர் க. கிருஷ்ணசாமி)